

15 -ാം കേരള നിയമസഭ

3 -ാം സമ്മേളനം

നക്ഷത്ര ചിഹ്നം ഇല്ലാത്ത ചോദ്യം നം. 3996

27-10-2021 - ൽ മറുപടിയ്ക്ക്

നെല്ല് സംഭരണത്തിന് പുതിയ നിബന്ധനകൾ

ചോദ്യം		ഉത്തരം	
ശ്രീ. മുരളി പെരുനെല്ലി		Shri G R Anil (ക്ഷേപപൊതുവിതരണ വകുപ്പ് മന്ത്രി)	
(എ)	സിവിൽ സപ്ലൈസ് വകുപ്പ് മുഖേനയുള്ള നെല്ല് സംഭരണവുമായി ബന്ധപ്പെട്ട് പുതിയ നിബന്ധനകൾ എന്തെങ്കിലും ഏർപ്പെടുത്തിയിട്ടുണ്ടോ; വ്യക്തമാക്കാമോ;	(എ)	2020-21 സീസണിലെ പൊതു നിബന്ധനകളിൽ കാലോചിതമായ മാറ്റങ്ങൾ വരുത്തി പരിഷ്കരിച്ച് 2021-22 സീസണിലേയ്ക്കായി പ്രസിദ്ധപ്പെടുത്തിയിട്ടുണ്ട്. 2020-21 സീസണിലേയും 2021-22 സീസണിലേയും പൊതു നിബന്ധനകൾ അനുബന്ധമായി ചേർക്കുന്നു.
(ബി)	ഭൂമി പാട്ടത്തിനെടുത്ത് നെൽകൃഷി ചെയ്യുന്ന കർഷകർ ഭൂവുടമയുടെ സമ്മതപത്രത്തിനുപകരം കരമടച്ച രസീത് ഹാജരാക്കണമെന്ന നിബന്ധനയുണ്ടോ; വ്യക്തമാക്കാമോ;	(ബി)	ഇല്ല. കർഷകർ കൃഷി ചെയ്യുന്നുണ്ട് എന്ന് സാക്ഷ്യപ്പെടുത്തുന്നത് ബന്ധപ്പെട്ട കൃഷി ഓഫീസറാണ്. ഓൺലൈൻ മുഖേനയാണ് ഇത്തരം സാക്ഷ്യപ്പെടുത്തൽ നടത്തുന്നത്.
(സി)	പാട്ടകൃഷി നടത്തുന്നവർക്ക് ഭൂവുടമയിൽനിന്നും കരമടച്ച രസീത് ഹാജരാക്കേണ്ടിവരുന്നത് പ്രയാസം സൃഷ്ടിക്കാനിടയുള്ളതിനാൽ ഇപ്രകാരം നിബന്ധനയുള്ളപക്ഷം ആയത് ഒഴിവാക്കി മുമ്പ് അനുവർത്തിച്ചിരുന്ന രീതിയിൽ ഭൂവുടമയുടെ സമ്മതപത്രത്തിന്റെ അടിസ്ഥാനത്തിൽ നെല്ല് സംഭരിക്കാൻ തയ്യാറാവുമോ എന്ന് വ്യക്തമാക്കാമോ?	(സി)	പാട്ടകൃഷി നടത്തുന്നവർക്ക് ഭൂവുടമയിൽ നിന്നും കരമടച്ച രസീത് ഹാജരാക്കണമെന്ന നിബന്ധന നിഷ്കർഷിച്ചിട്ടില്ല. കൂടാതെ 2021-22 സീസണിലെ നെല്ല് സംഭരണത്തിനായുള്ള നിബന്ധനയിലും ഭൂവുടമയുടെ സമ്മതപത്രം ആവശ്യപ്പെടുന്നില്ല. ഇതുമായി ബന്ധപ്പെട്ട് കൃഷി ഓഫീസറുടെ സാക്ഷ്യപ്പെടുത്തലുകൾ മാത്രമേ നെല്ല് സംഭരണത്തിൽ അവലംബിക്കുന്നുള്ളൂ.

സെക്ഷൻ ഓഫീസർ

അനുബന്ധം

നെല്ലു് സംഭരണം - പൊതു നിബന്ധനകൾ (2020-21 സീസൺ)

1. കൃഷിയിറക്കുന്ന ഓരോ സീസണിലും കർഷകർ നേരിട്ട് ഓൺലൈൻ അപേക്ഷ പ്രകാരം വിവരങ്ങൾ രേഖപ്പെടുത്തുക. രജിസ്ട്രേഷൻ നടപടിക്രമങ്ങൾ പൂർത്തീകരിച്ച് ലഭിക്കുന്ന തിരിച്ചറിയൽ നമ്പർ പ്രകാരം മാത്രമെ അതത് സീസണിൽ നെല്ലു് സംഭരണത്തിന് പരിഗണിക്കുകയുള്ളൂ. വ്യക്തിഗത അപേക്ഷകർക്ക് **ആധാർ നമ്പർ** നിർബന്ധമാണ്.
2. കർഷകന് ഭൂപരിധി നിയമപ്രകാരം ഉടമസ്ഥാവകാശമുള്ള സ്ഥലത്തിൽ നെൽ കൃഷി ചെയ്യുന്ന സ്ഥലത്തിന് മാത്രം സ്വന്തം പേരിൽ അപേക്ഷ സമർപ്പിക്കാം. കർഷക കൂട്ടായ്മകൾ ഏറ്റെടുത്തു ചെയ്യുന്ന നെൽകൃഷിക്ക് ഒരു അപേക്ഷയിൽ പരമാവധി 10 ഹെക്ടർ എന്ന് നിജപ്പെടുത്തിയിരിക്കുന്നു.
3. സ്വന്തം പേരിൽ ഉടമസ്ഥാവകാശം ഇല്ലാത്ത സ്ഥലത്ത് ചെയ്യുന്ന നെൽ കൃഷിക്ക് താൽക്കാലിക കൃഷി എന്ന് രേഖപ്പെടുത്തി മറ്റൊരു അപേക്ഷ കൂടി സമർപ്പിക്കാം. അപേക്ഷയോടൊപ്പം 200 രൂപ വിലയുള്ള മുദ്രപത്രത്തിൽ നിശ്ചിത മാതൃകയിൽ സത്യവാങ്മൂലം സമർപ്പിക്കണം.
4. പാട്ട ഭൂമിയിൽ കൃഷി ചെയ്തിരിക്കുന്ന കർഷകർ, അവർ ഉൽപ്പാദിപ്പിച്ച നെല്ലിൻറെ ഉടമസ്ഥാവകാശം പരാതി ഉന്നയിക്കപ്പെടുന്നപക്ഷം സ്വയം തെളിയിക്കേണ്ടതാണ്.
5. കർഷകർ പാടശേഖരാടിസ്ഥാനത്തിൽ വേണം അപേക്ഷയിൽ വിവരങ്ങൾ രേഖപ്പെടുത്താൻ. ഒരു പാടശേഖരത്തിൽ ഒന്നിലധികം ഇനം നെല്ലു് കൃഷി ചെയ്യുന്നപക്ഷം വെച്ചേറെ അപേക്ഷ സമർപ്പിക്കണം.
6. രജിസ്ട്രേഷൻ നമ്പർ ലഭിച്ചതിനുശേഷം അപേക്ഷയിൽ കൊടുത്തിട്ടുള്ള വിവരങ്ങൾ മാറ്റുന്നതിന് കർഷകർ രേഖാമൂലം അപേക്ഷ പാഡി മാർക്കറ്റിംഗ് ഓഫീസർക്ക് സമർപ്പിക്കേണ്ടതാണ്.
7. രജിസ്ട്രേഷന് നൽകിയ വിവരങ്ങൾ എപ്പോൾ വേണമെങ്കിലും സപ്ലൈകോയുടെ പരിശോധനയ്ക്ക് വിധേയമായിരിക്കും. തെറ്റായ വിവരങ്ങൾ നൽകുന്ന അപേക്ഷകൾ പ്രകാരം തിരിച്ചറിയൽ നമ്പർ ലഭിക്കാതിരിക്കുകയോ അഥവാ ലഭിച്ച് നെല്ലെടുത്താൽ പണം ലഭിക്കാതിരിക്കുകയോ ചെയ്യാവുന്നതാണ്.
8. തിരിച്ചറിയൽ നമ്പർ ലഭിച്ചു കഴിഞ്ഞ് കൃഷിയിടമോ മറ്റ് വിവരങ്ങളോ പരിശോധിക്കുമ്പോൾ ക്രമക്കേടുള്ളതായി കണ്ടാൽ രജിസ്ട്രേഷൻ അസാധുവാക്കുന്ന താണ്. തുടർന്ന് നിയമനടപടികൾ സ്വീകരിക്കുന്നതുമാണ്.

- 9. ഈ രജിസ്ട്രേഷൻ പ്രകാരം പാഡി മാർക്കറ്റിംഗ് ഓഫീസർ പരിശോധിച്ച നെല്ല് ഗുണനിലവാരം ഉള്ളതാണെങ്കിൽ മാത്രമേ സപ്ലൈകോ സംഭരിക്കുകയുള്ളൂ.
- 10. സംഭരിക്കുന്ന നെല്ലിന്റെ ഗുണനിലവാരം സംബന്ധിച്ച സൂചകങ്ങൾ.

ഘടകങ്ങൾ	ബാഹ്യവസ്തുക്കൾ		കേടായത്, മുളച്ചത്, കീടബാധ യേറ്റത്	നിറം മാറിയത്	പാകമാകാത്തതും ചുരുങ്ങിയതും	താഴ്ന്ന ഇനങ്ങളുടെ കലർപ്പുകൾ	ഇൗർപ്പം
	ജൈവം	അജൈവം					
പരമാവധി ശതമാനം	1.0	1.0	4.0	1.0	3.0	6.0	17.0

പട്ടിക പ്രകാരം അനുവദനീയമായ പരിധിയിൽ കൂടുതലുള്ള നെല്ല് സംഭരിക്കുന്നതല്ല. നെല്ല് പരമാവധി വൃത്തിയാക്കിയും ഉണക്കിയും ഗുണമേന്മ ഉറപ്പ് വരുത്തേണ്ടതാണ്. 100 കിലോ നെല്ലിൽ നിന്ന് 68 കിലോ അരി ലഭ്യമാകുംവിധം നെല്ലിന് ഗുണമേന്മ ഉണ്ടായിരിക്കേണ്ടതാണ്.

- 11. പാഡി മാർക്കറ്റിംഗ് ഓഫീസർ നിശ്ചയിക്കുന്ന സംഭരണ കേന്ദ്രത്തിൽ നെല്ല് കർഷകർ എത്തിച്ച് കൊടുക്കേണ്ടതാണ്. കൃഷി സ്ഥലത്തിന്റെ വിസ്തൃതിയനുസരിച്ച് 500 മുതൽ 1000 ഹെക്ടർ പ്രദേശത്തിന് ഒരു സംഭരണ കേന്ദ്രം പാഡി മാർക്കറ്റിംഗ് ഓഫീസർ നിർദ്ദേശിക്കുന്നതാണ്. ഭൂപ്രകൃതിയുടെയോ ഭൗതിക സൗകര്യങ്ങളുടെ പ്രത്യേകത യാലോ കർഷക സൗകര്യാർത്ഥം മില്ലുകാർ പാടശേഖരത്തിൽ വന്ന് നെല്ല് ഏറ്റെടുക്കുന്നതാണ്. ഇപ്രകാരം ചെയ്യുന്നപക്ഷം നെല്ല് ചാക്കിൽ നിറയുന്നതിനും ലോറിയിൽ കയറ്റുന്നതിനും കർഷകർ സഹായിക്കേണ്ടതാണ്. കേരളത്തിൽ വിവിധ പ്രദേശങ്ങളിൽ കൂലി നിരക്കുകൾ വ്യത്യാസപ്പെട്ടിരിക്കുന്നതിനാൽ മേൽപ്പറഞ്ഞ ചെലവുകൾക്കായി കർഷകർക്ക് ക്വിൻറലിന് 12 രൂപ നിരക്കിൽ സംസ്ഥാനതലത്തിൽ മില്ലുകാർ നൽകുന്നതാണ്. ഇതിൽ അധികരിച്ച് വരുന്ന ചെലവുകൾ കർഷകർ വഹിക്കേണ്ടതാണ്. ഓരോ പാടശേഖരത്തിനും പാഡി മാർക്കറ്റിംഗ് ഓഫീസർ നിശ്ചയിക്കുന്ന മില്ലുകാരുടെ പക്കൽ നിന്നും ആവശ്യമായ ചാക്ക് ലഭിക്കുന്നതാണ്.
- 12. കർഷകർ സ്വന്തം പേരിലുള്ള ബാങ്ക് അക്കൗണ്ട് വേണം അപേക്ഷയിൽ രേഖപ്പെടുത്തുവാൻ. സർക്കാർ നിശ്ചയിക്കുന്ന നെല്ലിന്റെ വില കർഷകന് ബാങ്ക് അക്കൗണ്ട് വഴി മാത്രമേ ലഭിക്കുകയുള്ളൂ. ഇലക്ട്രോണിക് സംവിധാനം വഴി നേരിട്ട് ബാങ്ക് അക്കൗണ്ടിൽ പണം നിക്ഷേപിക്കുന്നതിന് IFS Code നമ്പർ ഉള്ള ബാങ്കിലെ അക്കൗണ്ട് നമ്പർ നൽകണം. ബാങ്ക്, ബ്രാഞ്ച്, അക്കൗണ്ട് നമ്പർ എന്നിവ പിന്നീട് മാറ്റുന്നതിന് രേഖാമൂലം അപേക്ഷ പാഡി

മാർക്കറ്റിംഗ് ഓഫീസർക്ക് സമർപ്പിക്കേണ്ടതാണ്.

13. ഏൽപ്പിക്കുന്ന നെല്ലിന്റെ തൂക്കം, ഗുണനിലവാരം എന്നിവ നെല്ലു് നൽകിയ കർഷകൻ അപ്പോൾതന്നെ ഉറപ്പുവരുത്തേണ്ടതാണ്. സപ്ലൈകോ ചുമതലപ്പെടുത്തിയ മില്ലുകളെ നെല്ലു് ഏൽപ്പിക്കുന്നതിന് മുൻപ് കേന്ദ്ര സർക്കാർ മാനദണ്ഡങ്ങൾക്ക് അനുസൃതമായി സപ്ലൈകോ നിഷ്കർഷിച്ചിട്ടുള്ള ഗുണനിലവാരം നെല്ലിന് ഉണ്ടെന്ന് കർഷകർ ഉറപ്പുവരുത്തേണ്ടതാണ്. കർഷകർ, നെല്ലു് കൈപ്പറ്റ് രസീത്/ പി.ആർ.എസ് ഏറ്റുവാങ്ങിയശേഷം നെല്ലിന്റെ ഗുണനിലവാരത്തെപ്പറ്റിയോ തൂക്കത്തെ സംബന്ധിച്ചോ ഉന്നയിക്കുന്ന പരാതികൾ സ്വീകാര്യമല്ല. രജിസ്ട്രേഷൻ പ്രകാരമുള്ള കൃഷിയിടത്തിലെ നെല്ലു് മാത്രമെ കർഷകർ സപ്ലൈകോയ്ക്ക് നൽകുവാൻ പാടുള്ളൂ. സപ്ലൈകോ എടുക്കുന്ന നെല്ലിന്റെ അളവ് കൃഷിയിടത്തിന് ആനുപാതികമായി നിശ്ചയിച്ചിട്ടുള്ള അളവുവേണ്ടി എന്നും അതാത് പ്രദേശത്തെ ഉൽപാദന ക്ഷമതയുമായി പൊരുത്തപ്പെടുന്നതാണോ എന്നും നെല്ലു് വില അനുവദിക്കുന്ന അവസരത്തിൽ പരിശോധിക്കുന്നതാണ്.
14. തെറ്റായി നൽകുന്ന വിവരങ്ങൾ മൂലം ഉണ്ടായേക്കാവുന്ന ഭവിഷ്യത്തുകൾക്ക് കർഷകൻ തന്നെ ഉത്തരവാദിയായിരിക്കും.
15. പാടശേഖരത്തിൽ കൊയ്തു് ആരംഭിക്കുന്ന ദിവസം മുതൽ 30 ദിവസത്തേയ്ക്ക് പ്രസ്തുത പാടശേഖരത്തിൽ നിന്ന് നെല്ലു് ഏറ്റെടുക്കുന്നതിന് സമയപരിധി പരിമിത പ്പെടുത്തിയിട്ടുണ്ട്.

നെല്ലു് സംഭരണം - പൊതു നിബന്ധനകൾ (2021-22 സീസൺ)

1. കൃഷിയിറക്കുന്ന ഓരോ സീസണിലും കർഷകർ ഓൺലൈനായി അപേക്ഷ സമർപ്പിക്കുക. രജിസ്ട്രേഷൻ നടപടിക്രമങ്ങൾ പൂർത്തീകരിച്ച് ലഭിക്കുന്ന തിരിച്ചറിയൽ നമ്പർ പ്രകാരം മാത്രമെ അതാത് സീസണിൽ നെല്ലു് സംഭരണത്തിന് പരിഗണിക്കുകയുള്ളൂ. വ്യക്തിഗത അപേക്ഷകർക്ക് **ആധാർ നമ്പർ** നിർബന്ധമാണ്.
2. കർഷകന് ഭൂപരിധി നിയമപ്രകാരം ഉടമസ്ഥാവകാശമുള്ള സ്ഥലത്തിൽ (പരമാവധി 2 ഹെക്ടർ വരെ മാത്രം) നെൽ കൃഷി ചെയ്യുന്ന സ്ഥലത്തിന് സ്വന്തം പേരിൽ അപേക്ഷ സമർപ്പിക്കാം. കർഷക കൂട്ടായ്മകൾ ഏറ്റെടുത്തു ചെയ്യുന്ന നെൽകൃഷിക്ക് ഒരു അപേക്ഷയിൽ പരമാവധി 10 ഹെക്ടർ എന്ന് നിജപ്പെടുത്തിയിരിക്കുന്നു.
3. സ്വന്തം പേരിൽ ഉടമസ്ഥാവകാശം ഇല്ലാത്ത സ്ഥലത്ത് ചെയ്യുന്ന നെൽ കൃഷിക്ക് പരമാവധി 2 ഹെക്ടർ വരെ മാത്രം താൽക്കാലിക കൃഷി എന്ന് രേഖപ്പെടുത്തി മറ്റൊരു അപേക്ഷ കൂടി സമർപ്പിക്കാം.
4. പാട്ടു ഭൂമിയിൽ കൃഷി ചെയ്തിരിക്കുന്ന കർഷകർ, അവർ ഉൽപ്പാദിപ്പിച്ച നെല്ലിന്റെ

ഉടമസ്ഥാവകാശം സംബന്ധിച്ച് എന്തെങ്കിലും പരാതി ഉന്നയിക്കപ്പെടുന്നപക്ഷം പ്രസ്തുത സ്ഥലത്തിന്റെ ഉടമസ്ഥാവകാശം കർഷകർ സ്വയം തെളിയിക്കേണ്ടതാണ്.

5. കർഷകർ പാടശേഖരാടിസ്ഥാനത്തിൽ വേണം അപേക്ഷ സമർപ്പിക്കേണ്ടത്. കർഷകർ ഒന്നിലധികം പാടശേഖരങ്ങളിൽ കൃഷി ചെയ്യുന്നുവെങ്കിൽ ഓരോ പാടശേഖരങ്ങൾക്കും വെച്ചേറെ അപേക്ഷ സമർപ്പിക്കണം.
6. രജിസ്ട്രേഷൻ നമ്പർ ലഭിച്ചതിനുശേഷം അപേക്ഷയിൽ കൊടുത്തിട്ടുള്ള വിവരങ്ങൾ മാറ്റുന്നതിന് കർഷകർ രേഖാമൂലം അപേക്ഷ പാഡി മാർക്കറ്റിംഗ് ഓഫീസർക്ക് സമർപ്പിക്കേണ്ടതാണ്.
7. രജിസ്ട്രേഷൻ നൽകിയ വിവരങ്ങൾ എപ്പോൾ വേണമെങ്കിലും സപ്ലൈകോയുടെ പരിശോധനയ്ക്ക് വിധേയമായിരിക്കും. തെറ്റായ വിവരങ്ങൾ നൽകുന്ന അപേക്ഷകൾ പ്രകാരം തിരിച്ചറിയൽ നമ്പർ ലഭിക്കാതിരിക്കുകയോ അഥവാ ലഭിച്ച് നെല്ലെടുത്താൽ പണം ലഭിക്കാതിരിക്കുകയോ ചെയ്യാവുന്നതാണ്.
8. തിരിച്ചറിയൽ നമ്പർ ലഭിച്ച കഴിഞ്ഞ് കൃഷിയിടമോ മറ്റ് വിവരങ്ങളോ പരിശോധിക്കുമ്പോൾ ക്രമക്കേടുള്ളതായി കണ്ടാൽ രജിസ്ട്രേഷൻ അസാധു വാക്കുന്നതും നിയമനടപടികൾ സ്വീകരിക്കുന്നതുമാണ്.
9. കർഷകർ നെല്ലിന്റെ വിളവെടുപ്പ് ആകുന്ന വിവരം മുൻകൂറായി ബന്ധപ്പെട്ട കൃഷി ഓഫീസർ മുഖേന പാഡി മാർക്കറ്റിംഗ് ഓഫീസറെ അറിയിക്കേണ്ടതാണ്.
10. കർഷകർ ഉൽപ്പാദിപ്പിക്കുന്ന നെല്ല് കേന്ദ്ര സർക്കാർ നിഷ്കർഷിച്ചിട്ടുള്ള നിശ്ചിത ഗുണനിലവാരമുള്ളതാണെങ്കിൽ മാത്രമെ സപ്ലൈകോ സംഭരിക്കുകയുള്ളൂ.
11. സംഭരിക്കുന്ന നെല്ലിന്റെ ഗുണനിലവാരം സംബന്ധിച്ച സൂചകങ്ങൾ.

ഘടകങ്ങൾ	ബാഹ്യവസ്തുക്കൾ		കേടായത്, മുളച്ചത്, കീടബാധയേറ്റത്	നിറം മാറിയത്	പാകമാകാത്തതും ചുരുങ്ങിയതും	താഴ്ന്ന ഇനങ്ങളുടെ കലർപ്പുകൾ	ഈർപ്പം
	ജൈവം	അജൈവം					
പരമാവധി ശതമാനം	1.0	1.0	4.0	1.0	3.0	6.0	17.0

മേൽ പ്രസ്താവിച്ച ഗുണനിലവാര പട്ടിക പ്രകാരം അനുവദനീയമായ ഗുണനിലവാര പരിധിയ്ക്ക് പുറത്തുള്ള നെല്ലു സംഭരിക്കുന്നതല്ല. നെല്ലു പരമാവധി വൃത്തിയാക്കിയും ഉണക്കിയും ഗുണനിലവാര പട്ടികയിൽ പരാമർശിക്കുന്ന പ്രകാരമുള്ള ഗുണമേന്മ കർഷകർ ഉറപ്പു വരുത്തേണ്ടതാണ്.

11. പാഡി മാർക്കറ്റിംഗ് ഓഫീസർ നിശ്ചയിക്കുന്ന സംഭരണ കേന്ദ്രത്തിൽ നെല്ലു കർഷകർ എത്തിച്ച് കൊടുക്കേണ്ടതാണ്. കൃഷി സ്ഥലത്തിന്റെ വിസ്തൃതിയനുസരിച്ച് 500 മുതൽ 1000 ഹെക്ടർ പ്രദേശത്തിന് ഒരു സംഭരണ കേന്ദ്രം പാഡി മാർക്കറ്റിംഗ് ഓഫീസർ നിർദ്ദേശിക്കുന്നതാണ്. ഭൂപ്രകൃതിയുടെയോ ഭൗതിക സൗകര്യങ്ങളുടെ പ്രത്യേകതയാലോ കർഷക സൗകര്യാർത്ഥം മില്ലുകാർ പാടശേഖരത്തിൽ വന്ന് നെല്ലു ഏറ്റെടുക്കുന്നതാണ്. ഇപ്രകാരം ചെയ്യുന്നപക്ഷം നെല്ലു ചാക്കിൽ നിറയുന്നതിനും ലോറിയിൽ കയറ്റുന്നതിനും കർഷകർ സഹായിക്കേണ്ടതാണ്. കേരളത്തിൽ വിവിധ പ്രദേശങ്ങളിൽ കൂലി നിരക്കുകൾ വ്യത്യാസപ്പെട്ടിരിക്കുന്നതിനാൽ മേൽപ്പറഞ്ഞ ചെലവുകൾക്കായി കർഷകർക്ക് കിൻറലിന് 12 രൂപ നിരക്കിൽ സംസ്ഥാനതലത്തിൽ മില്ലുകാർ നൽകുന്നതാണ്. ഇതിൽ അധികരിച്ച് വരുന്ന ചെലവുകൾ കർഷകർ വഹിക്കേണ്ടതാണ്. ഓരോ പാടശേഖരത്തിനും പാഡി മാർക്കറ്റിംഗ് ഓഫീസർ നിശ്ചയിക്കുന്ന മില്ലുകാരുടെ പക്കൽ നിന്നും ആവശ്യമായ ചാക്ക് ലഭിക്കുന്നതാണ്. സംഭരിക്കുന്ന നെല്ലിന്റെ തുടർന്നുള്ള ഭൗതിക പരിശോധനയും തൂക്കം കൃത്യമായി രേഖപ്പെടുത്തുന്നതും സുഗമമാക്കുന്നതിലേയ്ക്കായി ചാക്കിൽ ഒരേ തൂക്കത്തിൽ തന്നെ നെല്ലു നിറയ്ക്കേണ്ടതുണ്ട്. ആയതിനാൽ മില്ലുകൾ സംഭരണത്തിനായി നൽകുന്ന ഓരോ ചാക്കിലും ഏകദേശം 50 കിലോ തൂക്കം വരുന്ന രീതിയിൽ കർഷകർ നെല്ലു നിറയ്ക്കേണ്ടതാണ്.
12. കർഷകർ സ്വന്തം പേരിലുള്ള ബാങ്ക് അക്കൗണ്ട് വേണം അപേക്ഷയിൽ രേഖപ്പെടുത്തുവാൻ. സർക്കാർ നിശ്ചയിക്കുന്ന നെല്ലിന്റെ വില കർഷകന് ബാങ്ക് അക്കൗണ്ട് വഴി മാത്രമേ ലഭിക്കുകയുള്ളൂ. ഇലക്ട്രോണിക് സംവിധാനം വഴി നേരിട്ട് ബാങ്ക് അക്കൗണ്ടിൽ പണം നിക്ഷേപിക്കുന്നതിന് IFS Code നമ്പർ ഉള്ള ബാങ്കിലെ അക്കൗണ്ട് നമ്പർ നൽകണം. ബാങ്ക്, ബ്രാഞ്ച്, അക്കൗണ്ട് നമ്പർ എന്നിവ പിന്നീട് മാറ്റുന്നതിന് രേഖാമൂലം അപേക്ഷ പാഡി മാർക്കറ്റിംഗ് ഓഫീസർക്ക് സമർപ്പിക്കേണ്ടതാണ്.
13. സംഭരിക്കുന്ന നെല്ലിന്റെ തൂക്കം, ഗുണനിലവാരം എന്നിവ നെല്ലു നൽകിയ കർഷകൻ അപ്പോൾതന്നെ ഉറപ്പുവരുത്തേണ്ടതാണ്. സപ്ലൈകോ ചുമതലപ്പെടുത്തിയ മില്ലുകളെ നെല്ലു ഏൽപ്പിക്കുന്നതിന് മുൻപ് കേന്ദ്ര സർക്കാർ മാനദണ്ഡങ്ങൾക്ക് അനുസൃതമായി സപ്ലൈകോ നിഷ്കർഷിച്ചിട്ടുള്ള ഗുണനിലവാരം നെല്ലിന് ഉണ്ടെന്ന് കർഷകർ ഉറപ്പുവരുത്തേണ്ടതാണ്. കർഷകർ, നെല്ലു കൈപ്പറ്റ് രസീത്/പി.ആർ.എസ് ഏറ്റുവാങ്ങിയശേഷം നെല്ലിന്റെ

ഗുണനിലവാരത്തെപ്പറ്റിയോ തുക്കത്തെ സംബന്ധിച്ചോ ഉന്നയിക്കുന്ന പരാതികൾ സീകാര്യമല്ല. രജിസ്ട്രേഷൻ പ്രകാരമുള്ള കൃഷിയിടത്തിലെ നെല്ല് മാത്രമെ കർഷകർ സപ്ലൈകോയ്ക്ക് നൽകാൻ പാടുള്ളൂ. സപ്ലൈകോ എടുക്കുന്ന നെല്ലിന്റെ അളവ് കൃഷിയിടത്തിന് ആനുപാതികമായി നിശ്ചയിച്ചിട്ടുള്ള അളവാനോ എന്നും അതാത് പ്രദേശത്തെ ഉൽപാദന ക്ഷമതയുമായി പൊരുത്തപ്പെടുന്നതാനോ എന്നും നെല്ല് വില അനുവദിക്കുന്ന അവസരത്തിൽ പരിശോധിക്കുന്നതാണ്.

14. തെറ്റായി നൽകുന്ന വിവരങ്ങൾ മൂലം ഉണ്ടായേക്കാവുന്ന ഭവിഷ്യത്തുകൾക്ക് കർഷകൻ തന്നെ ഉത്തരവാദിയായിരിക്കും.
15. പാടശേഖരത്തിൽ കൊയ്തു ആരംഭിക്കുന്ന ദിവസം മുതൽ 30 ദിവസത്തേക്ക് പ്രസ്തുത പാടശേഖരത്തിൽ നിന്ന് നെല്ല് ഏറ്റെടുക്കുന്നതിന് സമയപരിധി പരിമിതപ്പെടുത്തിയിട്ടുണ്ട്.